

स्वतंत्रता दिवस समारोह 15 अगस्त, 2011 के अवसर पर माननीय प्रशासक

महोदयजी का अभिभाषण

माननीय सांसद श्री लालूभाई पटेल जी,
विकास आयुक्त श्री मोहनजीत सिंह जी,
पुलिस महा-निरीक्षक श्री मुक्तेशचंद्र जी,
मुख्य वन संरक्षक श्री एस. के. अग्रवाल जी,
प्रधान जिला एवं सत्र न्यायाधीश श्री अरविंद जे. रोही जी,
वित्त सचिव श्री ज्ञानेश भारती जी,
ओ.आई.डी.सी. की प्रबंध निदेशक श्रीमती अलका दीवान जी,
समाहर्ता एवं जिलाधीश, दमण श्री मनोज कुमार साहू जी,
सिविल न्यायाधीश एवं मुख्य न्यायिक मजिस्ट्रेट श्रीमती सावंत बाबूले जी,
समाहर्ता एवं जिलाधीश, दादरा नगर हवेली श्री संजय गोयल जी,
जिला पंचायत के अध्यक्ष श्री केतन पटेल जी,
दमण नगरपालिका के अध्यक्ष श्री जिग्नेश जोगी टंडेल जी,
पूर्व सांसद श्री डायभाई वी. पटेल जी,
भारतीय राष्ट्रीय कांग्रेस पार्टी के अध्यक्ष श्री विशाल सी. टंडेल जी,
भारतीय जनता पार्टी के अध्यक्ष श्री बी. एम. माछी जी,
जनतादल यूनाईटेड के अध्यक्ष श्री बालूभाई पटेल जी,
अन्य राजनीतिक दलों के उपस्थित प्रतिनिधि,
चुने हुए सभी जन-प्रतिनिधि,
प्रशासन के उपस्थित सभी अधिकारीगण,
सभी स्वतंत्रता सेनानी,
मीडिया और प्रेस से आये हुए मेरे साथीगण,
उपस्थित सभी गणमान्य व्यक्ति,
उपस्थित उद्योगपति और
दमण के सभी भाईयों-बहनों एवं प्यारे बच्चों ।

1. आज भारतीय स्वतंत्रता की 64वीं वर्षगांठ पर मैं अपनी तरफ से और संघ प्रशासन की तरफ से आप सभी को और दमण एवं दीव के सभी निवासियों को हार्दिक शुभकामनाएँ एवं बधाई देता हूँ । सदियों की दासता से भारत को आज से 64 वर्ष पूर्व स्वतंत्रता मिली थी । विश्व के इतिहास में यह एक अनूठी घटना थी, जहाँ बिना रक्त बहाये अहिंसक आंदोलन के द्वारा राष्ट्रपिता महात्मा गाँधी के नेतृत्व में यहाँ की आम जनता ने विश्व के सबसे बड़े साम्राज्य को भारत छोड़ने पर मजबूर कर दिया था । यह घटना इस नाते भी महत्वपूर्ण थी कि इसने पूरे एशिया एवं अफ्रीका में उपनिवेशवाद के खात्मे की शुरुआत की थी । भारत की स्वतंत्रता के पश्चात एक-एक करके दासता के बंधन में जकड़े हुये अन्य राष्ट्र मुक्त होते चले गये । हम सभी उन लाखों स्वतंत्रता सेनानियों के प्रति ऋणी हैं जिनके संघर्ष के परिणाम स्वरूप हम आज आज़ाद हवा में सांस ले रहे हैं और अंतर्राष्ट्रीय रंगमंच पर एक सशक्त भूमिका निभा रहे हैं । इस अवसर पर हम उन्हें श्रद्धा सुमन अर्पित करते हैं ।

2. यह स्वतंत्रता केवल राजनैतिक स्वतंत्रता नहीं थी, यह स्वतंत्रता आर्थिक एवं सामाजिक स्वतंत्रता भी थी । आज भारत एवं भारतीय नागरिक तमाम क्षेत्रों में अग्रणी भूमिका निभा रहे हैं । विश्व मंच पर देखें तो कई बहुराष्ट्रीय उद्योगों के मुख्य कार्यकारी अधिकारी भारतीय हैं । हम दुनिया के उन चुनिंदा देशों में से हैं जिनके पास उपग्रह को प्रक्षेपित करने की क्षमता है । आज भारत एक आर्थिक शक्ति के रूप में उभर चुका है और दुनिया की कुछ गिनी-चुनी आर्थिक शक्तियों में हमारा स्थान है । यह सफलता किसी एक आदमी की नहीं है बल्कि यह पूरे भारत की सामूहिक सफलता है । यह सफलता भारतीय लोकतंत्र की है ।
3. भारत की आजादी के कुछ वर्षों बाद ही दमण एवं दीव भी गोवा के साथ आजाद हुए । हमने भी पूरे देश के साथ प्रगति की राह पर कदम बढ़ाया, यह गर्व की बात है कि हमने इस दौरान उद्योग, बिजली, शिक्षा, स्वास्थ्य एवं जन कल्याण के क्षेत्र में महत्वपूर्ण प्रगति की है तथा लोगों को बुनियादी सुविधाएँ उपलब्ध करायी हैं । प्रशासक के रूप में प्रभार संभालने के बाद मैंने महसूस किया कि औद्योगिक एवं अन्य प्रकार के आर्थिक विकास के लिए बिजली, सड़क, पुल एवं पेयजल आपूर्ति जैसे क्षेत्रों में विकास की परम

आवश्यकता है । पिछले दशक में जनसंख्या 1.54 लाख से बढ़कर 2.42 लाख हो गई है । इस जनसंख्या वृद्धि ने शिक्षा, स्वास्थ्य, पोषण एवं शिशु देख-भाल आदि क्षेत्रों में काम करने की नई चुनौतियां प्रस्तुत की हैं । शिक्षा एवं स्वास्थ्य के साथ-साथ पेयजल आपूर्ति, परिवहन, बिजली, सड़क एवं पुल निर्माण के क्षेत्रों में भी भरपूर विकास की संभावनाओं को देखते हुए हमें सामूहिक प्रयास करने होंगे । आज के इस पावन अवसर पर मैं दमण एवं दीव के विकास हेतु संघ प्रदेश प्रशासन द्वारा हासिल की गई उपलब्धियों तथा भावी विकास योजनाओं की झलक आपके सम्मुख प्रस्तुत करना चाहता हूँ ।

4. मार्च महीने में कार्यग्रहण करने के बाद मैंने जन-हितैषी, पारदर्शी एवं जवाबदेह प्रशासन देने का पूरा प्रयास किया है । प्रदेश की जनता को एक पारदर्शी एवं जवाबदेह प्रशासन मुहैया कराने में अधिकारियों की भूमिका एवं उत्तरदायित्व के संबंध में यह एक सुखद परिवर्तन का संकेत है। सभी प्रकार की सेवाओं के दक्ष, गुणवत्तापूर्ण तथा पारदर्शी निष्पादन के लिए संघ प्रदेश प्रशासन हर संभव प्रयास कर रहा है । मैं यह स्पष्ट कर देना चाहता हूँ कि प्रदेशवासियों की सर्वांगीण प्रगति

एवं विकास के लिए प्रशासन प्रतिबद्ध है । संघ प्रदेश की जनता को सुशासन उपलब्ध कराना हमारा लक्ष्य है ।

5. जनता को समुचित सुरक्षा मुहैया कराने के लिए प्रशासन कटिबद्ध है । कुछ दिनों पूर्व ही दमण-दीव के इतिहास में सबसे बड़ी सुनियोजित लूट की घटना घटी थी । HDFC बैंक की नोटों से भरी वैन को भरी दोपहरी में अगवा कर लिया गया था । मात्र कुछ दिनों में सभी अपराधियों को न केवल गिरफ्तार कर लिया गया बल्कि सारी घनराशि भी बरामद कर ली गई । यह सारी कार्रवाई हमारे IGP श्री मुक्तेश चंद्र के निर्देशन में हुई । मैं इस अवसर पर उन्हें और उनकी पूरी टीम को बधाई देता हूँ ।
6. देश के विभिन्न भागों में हाल में हुए आतंकवादी हमलों के मद्देनजर हमारे प्रदेश में इस प्रकार के किसी भी आतंकी हमले को रोकने के लिए प्रशासन ने कई कदम उठाये हैं । आतंकी वारदातों की रोकथाम के लिए प्रशासन द्वारा **Coastal Security Scheme** को लागू किया गया है । पुलिस और कोस्टगार्ड कुशल Intelligence Network एवं Communication System के जरिए आपस में बेहतर ताल-मेल बनाते हुए सुरक्षा कार्यों को बखूबी अंजाम दे रहे हैं ।

7. समुद्र में लूट-खसोट, उपद्रव, प्रदूषण और हमारे प्रदेश में किसी भी प्रकार की घुसपैठ को रोकने के लिए दमण की मरीन पुलिस के साथ संयुक्त रूप से कोस्टगार्ड के **Aircrafts** ने **Security Operations** में भागीदारी निभाई है । कोस्टगार्ड ने **Suvali Point** के पास फँसे दीव की बोट को सहायता प्रदान कर 07 मछुआरों की जान बचाई । जनवरी, 2011 में कोस्टगार्ड ने बड़ी बहादुरी से अपने वायुयान तथा समुद्री नौकाओं के संयुक्त प्रयास द्वारा डूबते व्यापारी जलयान को ढूँढ कर उसमें से 25 लोगों की जानें बचाई ।
8. मोटी दमण के दमणवाड़ा में **Coastal Police Station**, दमण के आटियावाड, दाभेल में और दीव के घोघला में **Outposts** ने कार्य शुरू कर दिया है । उचित सुरक्षा उपायों के लिए एक आधुनिक पुलिस संचार व्यवस्था भी स्थापित की जा रही है। पुलिस विभाग के राष्ट्रीय **e-Governance Plan** के अंतर्गत **Crime Criminal Tracking Network System (CCTNS)** को लागू करने की प्रक्रिया अंतिम चरण में है । यह अपराध के अन्वेषण एवं छानबीन के क्षेत्र में पुलिस बल के आधुनिकीकरण की एक सार्थक पहल है ।

9. अग्निशमन एवं आपातकालीन सेवा विभाग द्वारा ग्रीष्मकालीन अवकाश के दौरान स्कूली बच्चों के लिए 5 दिनों के अग्निशमन सुरक्षा शिविर का आयोजन किया गया था । इस शिविर संचालन के दौरान बच्चों को अग्निशमन सुरक्षा से संबन्धित मूलभूत ज्ञान दिया गया, अग्निशमन उपकरणों का प्रदर्शन किया गया एवं अग्निशमन सुरक्षा संबन्धी पुस्तिका वितरित की गई । हमारे संघ प्रदेश के अग्निशमन विभाग की कार्यप्रणाली में इससे गुणात्मक सुधार आयेगा ।
10. सड़कों पर यातायात सुरक्षा को सुनिश्चित करने के लिये कई कदम उठाये गये हैं । हाल ही में मैंने **Yellow Notice Scheme** की शुरुआत की है, जिसके अंतर्गत सभी राजपत्रित अधिकारियों को Yellow Notice Book दी गई है । इस स्कीम के अंतर्गत जब भी कोई सरकारी अधिकारी यह देखें कि यातायात के नियमों का उल्लंघन हुआ है, तो वे यातायात पुलिस को तत्काल सूचना देंगे, ताकि उल्लंघनकर्ता को नोटिस दिया जा सके । इस स्कीम को लागू करने से उत्साहजनक परिणाम सामने आये हैं ।

स्वास्थ्य

11. चालू वर्ष के दौरान स्वास्थ्य क्षेत्र में विकास एवं सुधार हेतु कई कार्य किये गये हैं । सरकारी चिकित्सालय, मरवड़ में आधुनिक नेत्र चिकित्सा उपकरण लगाकर कर नेत्रचिकित्सा यूनिट को सशक्त बनाया गया है । इसी प्रकार दीव के सरकारी अस्पताल में आधुनिक चिकित्सा उपकरण लगवाये गये हैं । राष्ट्रीय ग्रामीण स्वास्थ्य मिशन (NRHM) के अंतर्गत एक Mobile Medical Ambulance मँगाई गई है, जिसमें Minor Surgical उपकरण उपलब्ध हैं । दमण जिले के औद्योगिक क्षेत्र में माताओं एवं नवजात शिशुओं को स्वास्थ्य सेवा उपलब्ध कराने के लिए इसका उपयोग किया जा रहा है । स्वास्थ्य विभाग द्वारा Online Tracking System शुरू कर दिया गया है । इस System के जरिए दमण एवं दीव में माताओं एवं शिशुओं के स्वास्थ्य तथा शिशुओं के जन्म स्थान एवं जन्म के समय के संबंध में सही जानकारी उपलब्ध हो पायेगी ।
12. मुझे यह बताते हुए अपार हर्ष हो रहा है कि माननीय सांसद लालूभाई पटेल द्वारा एम. पी. लाड योजना के अंतर्गत 5 उच्चस्तरीय एम्बुलेंस वाहन उपलब्ध कराये जा रहे हैं, जिनके जरिए हम 108 आपातकालीन स्वास्थ्य सेवा जल्दी ही दमण एवं दीव में भी शुरू कर देंगे । मुझे

यह बताते हुए खुशी हो रही है कि हम न केवल इसी 108 आपातकालीन सेवा, बल्कि 104 स्वास्थ्य सूचना और सलाह संबंधी सेवा भी इसी के साथ शुरू करने जा रहे हैं, जो शायद इस देश में पहला राज्य / संघ प्रदेश होगा। हम आगामी 26 अगस्त को इस आपातकालीन स्वास्थ्य कार्यवाही सेवा (Emergency Medical Response Service) शुरू करने के लिए GVR - EMRI संस्था के साथ समझौते पर हस्ताक्षर करने जा रहे हैं। समझौता होने के 4 माह के अंदर इन सेवाओं के शुरू होने की संघ प्रशासन को आशा है।

13. जन स्वास्थ्य से संबन्धित Infrastructure को सुधारने के लिए लोक निर्माण विभाग ने मरवड चिकित्सालय के **Trauma Centre** के **First Floor** पर **Obstetric Ward** एवं **Paediatric Ward** का निर्माण कार्य कर स्वास्थ्य के क्षेत्र में शानदार उपलब्धि हासिल की है, **OPD Block** के निर्माण का कार्य प्रगति पर है तथा **First floor** पर प्रस्तावित निर्माण कार्य और **OT Block** का **Renovation** कार्य भी प्रगति पर हैं।
14. स्वास्थ्य विभाग ने हाल ही में संघ प्रदेश दमण एवं दीव में **जननी शिशु सुरक्षा कार्यक्रम** को लागू किया है। इस कार्यक्रम के अंतर्गत शिशु जन्म के लिए सरकारी स्वास्थ्य संस्थान में आने वाली सभी गर्भवती महिलाओं के लिए स्वास्थ्य संबंधी परीक्षण, रक्त की

व्यवस्था, सिजेरियन ऑपरेशन, एवं सभी आवश्यक दवाइयाँ निःशुल्क उपलब्ध करायी जा रही हैं । इसके अतिरिक्त उन्हें निःशुल्क भोजन, घर आने-जाने की सुविधा तथा परामर्श सेवा भी उपलब्ध कराई जा रही है ।

शिक्षा

15. शिक्षा के क्षेत्र में जिला पंचायत द्वारा अप्रैल माह में अनुसूचित जाति/ अनुसूचित जनजाति वर्ग के छात्रों के अतिरिक्त कक्षा I से VIII तक के 14 हजार 435 छात्रों को मुफ्त पाठ्यपुस्तकें, सरकारी विद्यालयों के 915 मुस्लिम छात्रों को मुफ्त पाठ्यपुस्तकें एवं दो जोड़ी यूनिफॉर्म वितरित किये गये हैं । अन्य छात्रों के लिए भी पाठ्यपुस्तकें एवं यूनिफॉर्म मंगवाने हेतु आदेश दिया जा चुका है । राष्ट्रीय माध्यमिक शिक्षा अभियान के क्रियान्वयन के लिए चालू वर्ष के दौरान 1475 अनुसूचित जाति और 4300 अनुसूचित जनजाति छात्रों को पाठ्यपुस्तकों तथा यूनिफॉर्म आपूर्ति के लिए केन्द्रीय सहायता निधि और संघ प्रदेश की निधि से पर्याप्त धन उपलब्ध करा दिया गया है । इसी प्रकार चालू वर्ष के दौरान लगभग 250 अनुसूचित जाति एवं अनुसूचित जनजाति छात्रों को **Post Matric Scholarship** का भुगतान करने के लिये प्रावधान किया गया है ।

16. संघ प्रदेश प्रशासन Right to Education Act के प्रावधानों का पूर्ण कर्तव्य निष्ठा के साथ पालन करने के लिए प्रतिबद्ध है। सभी गाँवों में प्राथमिक विद्यालयों की स्थापना पहले ही की जा चुकी है। प्रशासन का उद्देश्य है कि सभी विद्यालयों में शुद्ध पेयजल Toilet Blocks, पुस्तकालय, Black Board, Modular Furniture, प्राथमिक उपचार हेतु First Aid Box तथा अन्य सुविधाएँ सुनिश्चित की जायें।
17. मध्याह्न भोजन स्कीम के अंतर्गत सरकारी एवं सरकारी सहायता प्राप्त 97 प्राथमिक एवं उच्च प्राथमिक विद्यालयों को शामिल किया गया है, जहाँ 16 हजार 492 विद्यार्थियों को इस योजना का लाभ दिया जा रहा है। एकीकृत बाल विकास स्कीम (ICDS) के अंतर्गत दमण एवं दीव में 59 अँगनवाडी केंद्र तथा 15 **Wheat based Centre** चलाये जा रहे हैं। ये सभी केंद्र ग्रामीण क्षेत्रों में कार्यरत हैं। ग्रामीण क्षेत्रों में 10 महिला मंडल काम कर रहे हैं। पूरा पोषण, स्वास्थ्य जाँच, रोग उन्मूलन, ग्रामीण स्वास्थ्य दिवस, विद्यालय से पहले शिक्षा आदि का लाभ लेने वाले कुल लाभार्थियों की संख्या 7 हजार 254 है।

18. मैं गर्व के साथ यह घोषणा कर रहा हूँ कि हमारे संघ प्रदेश के माध्यमिक विद्यालय और उच्च माध्यमिक विद्यालय की परीक्षाओं का परिणाम बहुत ही उत्साहवर्धक रहा है। बारहवीं कक्षा में विज्ञान का परीक्षा परिणाम 60.26% और **General Stream** का 82.93% रहा है। दसवीं कक्षा का परिणाम कुल मिलाकर **91.80%** है जो कि बहुत ही अच्छा है और इस क्षेत्र का सबसे अच्छा परिणाम है।

समाज कल्याण

19. समाज कल्याण विभाग द्वारा **Social Sector** की प्रगति की जिम्मेदारी को निभाते हुए आदिवासी परिवारों के घरों के निर्माण, मौजूदा मकानों के **Renovation** की सुविधा मुहैया करायी गयी है और कक्षा III से X तक के 90 छात्रों को झरी और भीमपुर की दो आश्रमशालाओं में निःशुल्क रहने और खाने की सुविधा दी गयी है। इस वर्ष कक्षा VIII में पढ़नेवाली अनुसूचित जाति / अनुसूचित जनजाति की 220 छात्राओं को साईकिलें दी जायेंगी।
20. मुझे आपको बताते हुए प्रसन्नता हो रही है कि हमने वृद्धावस्था पेंशन को 500/- रुपये प्रतिमाह से बढ़ाकर 1000/- रुपये प्रतिमाह कर दिया है। वृद्धावस्था पेंशन स्कीम के तहत 782 लाभार्थियों की पहचान कर ली गयी है और भारत सरकार के दिशा-निर्देशों के

अनुसार आयु-सीमा 65 वर्ष से घटाकर 60 वर्ष कर दी गई है तथा इसे शीघ्र ही लागू कर दिया जायेगा । इसी प्रकार विधवा पेंशन भी 500/- रुपये से बढ़ाकर 1000/-रुपये कर दी गई है । इस स्कीम से 442 विधवा पेंशनरों को लाभ मिलेगा ।

21. पिछले वर्ष भारत सरकार ने राजीव गाँधी किशोर बालिका सशक्तिकरण योजना (सबला) योजना की शुरुआत की थी । इसी योजना के तहत 1 अगस्त, 2011 को संघ प्रदेश ने O.I.D.C. और बाल विकास विभाग, दमण एवं दीव के संयुक्त सहयोग से 16-18 वर्ष की 25 आदिवासी बालिकाओं को आत्मनिर्भर बनाने के लिए सिलाई, कढ़ाई इत्यादि के प्रशिक्षण कार्यक्रम की शुरुआत की है । इस 4 माह के प्रशिक्षण के समाप्त होने पर 25 अन्य आदिवासी बालिकाओं को इसी तरह का प्रशिक्षण दिया जायेगा । इस प्रशिक्षण कार्यक्रम के लिए O.I.D.C., नानी दमण में **Apparel Training Development Centre** की स्थाई तौर पर स्थापना करेगा ।
22. ग्रामीण विकास के क्षेत्र में पिछले वर्ष के दौरान दमण एवं दीव जिला पंचायत द्वारा वरकुंड में शवदाहगृह, आँबावाडी- पतलारा में मुख्य सड़क से टंकी फलिया, पतलारा तक RCC Road, वरकुंड में सुरक्षा दीवार तथा भवानी माता मंदिर से वरकुंड श्मशान तक RCC Road

तथा पतलारा में चेडा फलिया में RCC Road के निर्माण जैसे अनेक विकासात्मक कार्य किये गये हैं ।

23. निधि के अभाव में इंदिरा आवास योजना के अंतर्गत पिछले वर्ष के 31 मामले लंबित थे । उन्हें वर्तमान वर्ष में मंजूरी दे दी गई है और 13,95,000/- रुपये के चैक दमण के लाभार्थियों को गृहनिर्माण हेतु जारी किये गये हैं । वर्तमान वित्तीय वर्ष, 2011-12 में 27.00 लाख रुपये मंजूरी हेतु अभी भी उपलब्ध है । हमारा प्रयास है कि इस योजना में दी जाने वाली सहायता राशि को बढ़ाया जाये ।
24. पेयजल एवं ग्रामीण वातावरण की संपूर्ण स्वच्छता का अभियान भारत सरकार की एक महत्वकांक्षी योजना है । भारत सरकार ने ग्रामीण स्वच्छता को सर्वोच्च प्राथमिकता दी है । ग्रामीण क्षेत्रों में खुले मल त्याग का उन्मूलन करने तथा स्वच्छ वातावरण का निर्माण करने के उद्देश्य से स्वच्छता संबंधी सुविधाएं प्रदान कराने की दिशा में भारत सरकार का व्यापक कार्यक्रम है । इस कार्यक्रम के अंतर्गत सभी ग्रामीण परिवारों को शामिल किये जाने का लक्ष्य है । BPL परिवारों को अपने घरों में शौचालयों के निर्माण को प्रोत्साहन देने हेतु एक शौचालय यूनिट के निर्माण के लिए 3200/- रुपये की सहायता राशि दी जायेगी । मैं इस अवसर पर दमण के ग्रामीण क्षेत्रों के निवासियों

से अनुरोध करता हूँ कि वे इस योजना का भरपूर लाभ उठाएं और ग्रामीण क्षेत्रों को स्वच्छ एवं सुंदर बनाये ।

नगर परिषद

25. दमण एवं दीव की नगर परिषद तथा जिला पंचायत द्वारा किये जा रहे सभी विकासमूलक कार्यों को प्रशासन की Official Website पर प्रदर्शित किया जा रहा है, ताकि प्रदेश की जनता को संबन्धित वार्डों तथा गाँवों में किये जा रहे विकासात्मक कार्यों और उन पर होने वाले खर्च की सही जानकारी मिल सके । प्रत्येक चालू परियोजना और विकास के कार्यों से संबन्धित विवरण कार्यस्थल पर ही साईनबोर्ड पर प्रदर्शित किये जा रहे हैं, ताकि कार्य की गुणवत्ता या लागत के संबंध में यदि किसी को कोई संशय हो, तो वे संबन्धित अधिकारियों से संपर्क कर सकें ।
26. गुणवत्ता सुनिश्चित करने के लिए 2 करोड़ की लागत से ऊपर के कार्यों में **Third Party Inspection and Monitoring** को अनिवार्य बना दिया गया है और इस बारे में आदेश जारी किया जा चुका है । निविदा प्रक्रिया में किसी प्रकार के विवाद या भ्रष्टाचार की शिकायत से बचने के लिए सभी विभागों में **e-tendering** को अनिवार्य कर दिया गया है ।

27. हम दमण को स्वच्छ एवं हरा भरा बनाये रखने के लिए प्रतिबद्ध एवं प्रयासरत हैं । दमण नगरपालिका परिषद द्वारा नानी दमण में आधुनिक सब्जी बाजार का निर्माण किया गया है, जिसका उदघाटन एवं लोकार्पण माननीय गृह राज्य मंत्री, भारत सरकार श्री रामचंद्रन जी के कर-कमलों द्वारा दिनांक 25.07.2011 को किया गया । प्रशासन का लक्ष्य है कि एक आधुनिक Slaughter house एवं एक और सर्वसुविधा संपन्न म्युनिसिपल मार्केट के निर्माण हेतु परियोजना इसी वर्ष के अंत तक बनाई जाय ।
28. नगरपालिका क्षेत्र के Solid Waste के वैज्ञानिक तरीके से निपटान के उद्देश्य से Sanitary Landfill की व्यवस्था हेतु 21900 वर्ग मीटर क्षेत्र भूमि के अधिग्रहण की प्रक्रिया अंतिम चरण में है । इसी प्रकार WAPCOS, गाँधीनगर के सहयोग से मोटी दमण एवं नानी दमण में भूमिगत जल निकास एवं Sewerage System की परियोजना को अंतिम रूप दिया जा रहा है । हम आशा करते हैं कि इसी वर्ष इस पर कार्य प्रारंभ किया जा सकेगा ।

कृषि

29. पुष्प उत्पादन के क्षेत्र में नई तकनीक को प्रदर्शित करने के लिए कचीगाँव कृषि फार्म में हाईटेक ग्रीन हाऊस का निर्माण किया गया है । अधिक पैदावार और धान की किस्मों की प्रतिरोधक क्षमता तथा अन्य कृषि उत्पादों के बारे में किसानों को फील्ड डेमोस्ट्रेशन दिया गया है और 132 किसानों को निःशुल्क या दरों में छूट के साथ बीज और खाद आदि उपलब्ध कराये गये हैं । इस अवधि के दौरान 162 किसानों को किसान क्रेडिट कार्ड भी जारी किये गये हैं ।

वन

30. वर्ष 2011-12 के दौरान वन विभाग द्वारा आम जनता एवं संघ प्रदेश दमण एवं दीव के सरकारी विभागों को 13,371 Seedlings और Hoka Seeds वितरित किये गये हैं । दमण एवं दीव जिलों में वर्ष 2011-12 के दौरान वन महौत्सव, विश्व पर्यावरण दिवस, अर्थ डे, विश्व वानिकी दिवस, वाईल्ड लाइफ सप्ताह आदि विभिन्न Festival मनाये जाने की योजना है ।

पशु-पालन एवं पशु-चिकित्सा

31. पशु-पालन एवं पशु-चिकित्सा विभाग द्वारा एकीकृत डेयरी विकास परियोजना (IDDP) स्कीम लागू की गई है। वलसाड जिला सहकारी दुग्ध उत्पादक संघ लिमिटेड (वसुधरा डेयरी), वलसाड के सहयोग से संघ प्रदेश में इस परियोजना को प्रारंभ करने का मुख्य उद्देश्य दुग्ध उत्पादन बढ़ाने के साथ-साथ अनुसूचित जाति, अनुसूचित जनजाति, छोटे और सुविधाओं से वंचित किसानों एवं गरीबी रेखा से नीचे जीवन यापन करनेवाले लाभार्थियों की आय एवं पौष्टिक स्तर को सुधारना है। इस स्कीम को चलाने का खास मकसद महिला सशक्तिकरण को बढ़ावा देना है क्योंकि सभी दुग्ध उत्पादक सहकारी समितियाँ महिलाओं द्वारा ही चलाई जायेंगी। हमारा लक्ष्य है कि इस योजना के तहत कम से कम 500 परिवारों को लाभान्वित कर सकें। कुल 10 दुग्ध उत्पादक सामितियों की स्थापना का लक्ष्य रखा गया है तथा 04 की स्थापना कर दी गई है। योजना के तहत दी जानेवाली प्रति पशु सब्सिडी भी 10,000 रुपये से बढ़ाकर 12,500 रुपये कर दी गई है।

मत्स्य

32. मछुआरों के कल्याण के लिए विभिन्न स्कीमों के तहत Fiber Canoe, Nets Ropes आदि और इलैक्ट्रॉनिक उपकरण खरीदने के लिए छूट दी जा रही है । इसी प्रकार मछुआरों के कल्याण एवं हित के लिए विविध केन्द्रीय योजनाएँ अर्थात समूह दुर्घटना बीमा, पारंपारिक जलयान का Motorization, मछली मारने के काम में लाये जाने वाली नावों का पंजीकरण आदि इस संघ प्रदेश में लागू की गई हैं ।
33. भारत सरकार द्वारा सभी प्रकार के मत्स्य जलयानों का एक समान पंजीकरण करने हेतु सौ प्रतिशत वित्तीय सहायता दी जाती है । हमारे संघ प्रदेश में मछली पकड़ने के काम में लाये जाने वाले सभी नावों / जलयानों का मैनुअल पंजीकरण किया गया है । NIC द्वारा सॉफ्टवेयर का Customization पूरा होते ही कंप्यूटरीकृत पंजीकरण की शुरुआत की जाएगी । यह कार्य NIC द्वारा किया जा रहा है ।
34. भारत सरकार द्वारा नौका मालिकों को GPS, VHF, Eco Sounder एवं Fish finder आदि उपकरणों हेतु सहायता उपलब्ध कराई गई है और वर्तमान वित्तीय वर्ष में संघ प्रदेश दमण के 85 बोट मालिकों को 39 लाख 54 हजार रुपये की राशि हेतु मंजूरी दी गई है । कुल 1,639 नौकाओं में से लगभग 275 नौकाओं में इस प्रकार के यंत्र

लगाना बाकी है । इस कार्य के लिए भारत सरकार 25 प्रतिशत सब्सिडी देती है । इसलिए संघ प्रदेश दमण एवं दीव के सभी मछुआरों से मैं अनुरोध करता हूँ कि वे अपनी सुरक्षा के लिए इस शानदार योजना का लाभ उठाएँ ।

लोक निर्माण

35. मधुबन डैम Left Canal से डाभेल टैंक, दुनेठा टैंक और भीम तालाब, मगरवाड़ा, दमण तक Water Supply Pipeline मुहैया कराने के लिए 45 करोड़ 27 लाख की अनुमानित लागत वाली परियोजना को ग्रामीण विकास मंत्रालय में हुई SFC की बैठक में मंजूरी दे दी गयी है । इस कार्य हेतु वार्षिक योजना में धन का पूरा प्रावधान नहीं किया गया था । हमने योजना आयोग की जून माह में हुई बैठक में यह मुद्दा उठाया । मुझे यह बताते हुए खुशी हो रही है कि योजना आयोग ने 37 करोड़ की अतिरिक्त धन राशि इस कार्य हेतु प्रदान कर दी है । हमारा लक्ष्य है कि इस वर्ष के अंत तक इस परियोजना पर कार्य प्रारंभ कर दिया जाये । इसके अतिरिक्त दुनेठा, नानी दमण में 14 करोड़ 83 लाख के 20 MLD Compact Water Treatment Plant के निर्माण की मंजूरी लेने की प्रक्रिया जारी है । जल आपूर्ति में सुधार

हेतु देवका, ताईवाड और वरकुंड, नानी दमण में ओवरहेड टैंक और अंडरग्राउण्ड Sump का निर्माण कार्य पूरा हो चुका है ।

36. लोक निर्माण विभाग द्वारा विभिन्न मुख्य मार्गों के निर्माण का कार्य भी जारी है, जिनमें पातलिया से भैंसलोर तक Coastal Road के पास नये 4 Lane Bypass Road, बामनपूजा से ढोलर जंक्शन तक और मगरवाडा तलाब से एक्साइज चैक पोस्ट, मगरवाडा तक के District Road को चौड़ा करके 4 Lane मार्ग में बदलने के कार्य शामिल हैं । लोक निर्माण विभाग द्वारा इस वित्तीय वर्ष में कचीगांव की दमणगंगा, बामणपूजा की कलाई और पातलिया की कोलक नदी सहित कुल छह पुल बनाने की भी योजना है । मुझे खुशी है कि नानी दमण और मोटी दमण को जोड़ने के लिए **Cable Stayed Bridge** के निर्माण हेतु योजना आयोग, नई दिल्ली सिद्धान्ततः सहमत हो गया है और एक टोकन धनराशि का प्रावधान भी किया गया है । इस पुल के अतिरिक्त पाँच अन्य पुलों के निर्माण हेतु OI DC को छह करोड़ रुपये की प्रारंभिक धनराशि जारी कर दी गई है । हमारा प्रयास है कि इस वर्ष के अंत तक इन पुलों के निर्माण का कार्य प्रारंभ किया जा सके ।

विद्युत

37. विद्युत विभाग दमण के विभिन्न भागों के 4.5 किलोमीटर क्षेत्रों में 11 KV Overhead Line को Underground Cable system के रूप में तब्दील करने का काम कर रहा है। रिंगणवाड़ा स्थित 100 MVA 220/66/11 KV Sub Station के अतिरिक्त 17 किलोमीटर तक LT Overhead Lines को Insulated ABC Bunch Conductor में बदलने और 09 किलोमीटर तक LT Overhead Lines को Underground Cable के रूप में बदलने का कार्य भी किया जा रहा है । इस स्कीम का उद्देश्य भविष्य में Load Growth की व्यवस्था करना और संघ प्रदेश दमण को 220 KV विद्युत आपूर्ति के संसाधन उपलब्ध कराना है, जिससे Voltage नियंत्रित होगी तथा विद्युत आपूर्ति में सुधार होगा और मगरवाडा के 220 KV उप केंद्र के Break-down होने की स्थिति में Standby व्यवस्था सुनिश्चित की जा सकेगी । इस योजना के माध्यम से संघ प्रदेश द्वारा समस्त विद्युत Load को GETCO Network से PGCIL में Shift किया जायेगा ।
38. दमण एवं दीव एक आकर्षक पर्यटन स्थल होने के कारण प्रशासन दमण दीव को भारत के पर्यटन नक्शे पर लाने हेतु निरंतर प्रयासरत है । पर्यटन को बढ़ावा देने के लिए पूरे धूमधाम से तीन दिनों तक

April माह में **Jampore Beach Festival** आयोजित किया गया । जमपोर समुद्र तट को और आकर्षक बनाने के लिए सुंदर **Cast Iron Gazebos**, आकर्षक बिजली के खंभे एवं बेंच लगवाये गये हैं । मोटी दमण के समाहर्तालय के पीछे निर्मित **Joggers Park** की जिम्मेदारी अब पर्यटन विभाग द्वारा ले ली गई है और इसके विकास का कार्य प्रगति पर है । इस वित्तीय वर्ष में लाईट हाऊस के सामने बगीचे के निर्माण और मोटी दमण के समुद्रतट के सुंदरीकरण का निर्णय लिया गया है । जमपोर में सुरक्षा दीवार का निर्माण और सुंदरीकरण इस वित्तीय वर्ष में पूरा कर लिया जाएगा ।

39. जैसा कि मैंने पहले कहा है कि यहाँ की जनता को जनहितैषी, जवाबदेह एवं पारदर्शी प्रशासन देना मेरी सर्वोच्च प्राथमिकता है । सेवाओं को सक्षम रूप से प्रदान करने और **e-Governance** उपलब्ध कराने में सूचना एवं प्रौद्योगिकी की सक्रिय भूमिका है । यह दुर्भाग्यपूर्ण है कि हमारा संघ प्रदेश उन राज्यों एवं संघ प्रदेशों में से एक है, जहाँ State Data Centre और SWAN अब तक स्थापित नहीं हो पाये हैं । इसके चलते **e-Governance** का हमारा उद्देश्य अधूरा है और हम जनता को **Online** सेवाएँ देने में फिलहाल असमर्थ हैं । इस कमी को दूर करने के लिए गुजरात सरकार के उपक्रम

Gujarat Informatics Limited की सहायता से संघ प्रदेश में **State Data Centre** और **U.T. Wide area Network** के क्रियान्वयन का निर्णय लिया गया है । मेरा स्वप्न है कि इस वर्ष के अंत तक कम से कम 50 Online सेवाएं जनता को उपलब्ध करा सकूं । इस स्वप्न को वास्तविकता में बदलने हेतु हाल ही में **VAT Online Facilities** का उदघाटन किया है । हमने दमण एवं दीव के वैट विभाग की वेबसाइट की शुरुआत भी कर दी है । इससे वैट संबंधी विवरण भरने एवं वैट राशि को वापस करने की प्रक्रिया सहज एवं सरल बन सकेगी ।

40. मैं दमण की जनता के ध्यान में यह लाना चाहता हूँ कि दिनांक 18 जुलाई, 2011 से सामाजिक-आर्थिक एवं जाति संबंधी जनगणना शुरू हो गई है । मेरा आपसे अनुरोध है कि जनगणना कार्य में लगे कर्मचारियों को अपेक्षित जानकारी बिना किसी हिचकिचाहट के दें, क्योंकि इस जानकारी से भारत सरकार की विभिन्न कल्याणकारी योजनाओं को कार्यान्वित करने में प्रशासन समर्थ हो सकेगा । साथ ही इससे Inclusive Growth एवं विकास भी सुनिश्चित किया जा सकेगा ।

41. भाइयों और बहनों, स्वतंत्रता दिवस एक उल्लास का पर्व है । इस अवसर पर जहाँ हम अपनी उपलब्धियों पर गर्व करते हैं, नई योजनाओं के बारे में सोचते हैं, वहीं हम अपने अंदर एक नई ऊर्जा का संचार होता हुआ पाते हैं और आगे बढ़ने का संकल्प लेते हैं । दमण एवं दीव भारत के सभी राज्यों एवं संघ प्रदेशों में सर्वोत्तम हो, यही हम सबका प्रयास है और आइए, इस अवसर पर हम साथ-साथ संकल्प लें कि इस लक्ष्य को पूरा करने में कोई कसर नहीं छोड़ेंगे । हम दमण एवं दीव को शांति, सुख, समन्वय, सदभावना और सम्पन्नता का प्रदेश बनायेंगे । मुझे विश्वास है कि आप में वह संभावना व शक्ति है कि आप इसे प्राप्त कर पायें और प्रदेश को देश में प्रथम स्थान पर ला सकें । आइये, अपनी संभावनाओं, अपनी क्षमता पर हम विश्वास करके आगे बढ़ें और एक नवीन ओजस्वी, प्रगतिशील आत्मविश्वास से भरपूर समाज की संरचना करें ।
42. आप सभी जानते हैं कि भारत विश्व की गिनी-चुनी आर्थिक शक्तियों में एक है । मुझे यह बताते हुए खुशी हो रही है कि भारत की आर्थिक प्रगति में दमण एवं दीव का एक अहम योगदान है । हमारे यहाँ पर कार्यरत लगभग 3000 औद्योगिक इकाईयां पूरे देश के औद्योगिक उत्पादन में एक महत्वपूर्ण स्थान रखते हैं । आप आजकल

अखबारों में पढ़ते होंगे कि विश्व के सबसे समृद्ध देशों जैसे अमेरिका, यूरोप इत्यादि भी मंदी की मार झेल रहे हैं और जिसका असर भारत पर भी पड़ने की आशंका है । अतः ऐसे कठिन समय में हमारी जिम्मेदारी और बढ़ जाती है कि हम सब एक होकर कड़ी मेहनत कर अपने और अपने देश की आर्थिक प्रगति में अपना अहम योगदान प्रदान करें ।

मुझे पूर्ण विश्वास है कि स्थानीय प्रतिनिधियों, स्वतंत्रता सेनानियों, उद्योगपतियों, व्यापारियों, प्रेस के साथीगण और सामान्य जनता के सतत समर्थन से यह प्रशासन सभी लोगों के लिए समग्र समृद्धि, विकास और प्रगति प्राप्त करने के अपने प्रयासों को हमेशा जारी रखेगा और यदि हम सब मिलकर इसी तरह प्रयास करते रहेंगे तो वह दिन दूर नहीं जब इस संघ प्रदेश का नाम इस देश में सर्वोच्च स्थान पर होगा ।

43. अंत में स्वतंत्रता दिवस के इस पावन अवसर पर मैं फिर से आप सभी को हार्दिक बधाई देता हूँ । आइये आप और हम प्रगतिशील दमण-दीव का निर्माण करने हेतु मिलकर काम करें, जिससे संपूर्ण राष्ट्र को इस प्रदेश पर गर्व हो ।

जय हिन्द